## איציק מאַנגער

## ד"ר שלמה עטינגער

(געװידמעט ד"ר מאַקס װײַנרײַך, דעם פֿאָרשער און אַרױסגעבער פֿון ד"ר עטינגערס כּתּבים).

די ייִדענע האָט גערעדט און גערעדט. געמאָלן װי אַ מיל. אײדער זי האָט אַרױסגעזאָגט אײן װאָרט, זענען שױן צען אַנדערע געפֿלױגן אױף צו פֿריער. דאָקטאָר עטינגער איז געזעסן, אָנגעשפּאַרט מיט בײדע עלנבױגנס אין טיש און זיך צוגעהערט.

איידער זי כאָליערע האָט געזאָלט כאַפּן די כאָליערע, דאָקטער, איידער זי איז געבױרן געװאָרן אױף דער װעלט. װאָס האָט זי געװאָלט פֿון מײַן אײדעם, װאָס? אָט איז ער געװען פֿריש און געזונט, געהאָרעװעט און מפּרנס געװען דאָס װײַב מיט די פֿינף קינדערלעך, האָט זיך באַװיזן אין אַ שײנעם טאָג די כאָליערע און האָט אים אַװעקגעלײגט אין אײנע דרײַ טעג. איבערגעלאָזט מײַן טאָכטער, אַ װיסטע אַלמנה מיט פֿינף יתומים נעבעך. איצט ליגט דאָס אַלץ אױף מײַנע פֿלײצעס, און איך אַלײַן, דאָקטער, בין אַן דאָס און שװער מענטש, קױם װאָס איך זשיפּע.

דאָקטאָר עטינגער האָט זיך צוגעהערט צו די רייד פֿון דער אַלטער ייִדענע. מיט האַלב צוגעמאַכטע אויגן האָט ער געטראַכט, אַז די ייִדענע איז בפֿירוש גערעכט: "אַ כאָליערע האָט טאַקע געמעגט ייִדענע איז בפֿירוש גערעכט: "אַ כאָליערע האָט טאַקע געמעגט נעמען די כאָליערע", איידער זי איז געקומען אויף דער וועלט, אַ היפּשן חורבן האָט זי אָנגעמאַכט אין זאַמאָשטש. כּמעט אין יעדער שטוב איז געווען אַ מת.

ער, דער דאָקטאָר, האָט אײגנטלעך נישט געהאַט װאָס זיך צו באַקלאָגן אױף איר. אַ דאַנק איר האָט מען זיך דערמאָנט אין אים, אַז ער האָט געענדיקט מעדיצין אין לעמבערג. אין דער צײַט פֿון אַזאַ מגפֿה, האָט מען זיך געמאַכט נישט װיסנדיק; ביז איצט האָט אַזאַ מגפֿה, האָט מען זיך געמאַכט נישט װיסנדיק;

מען אים נישט געװאָלט אָנערקענען דעם דאָקטאָר-טיטל, דערפֿאַר װײַל ער האָט געענדיקט אין אױסלאַנד.

בשעת דער מגפֿה האָט מען זיך אַפֿילו געװענדט צו אים פֿון דער מאַכט, אַז ער זאָל טאָן, װאָס ער קען און העלפֿן פֿאַרטרײַבן די כאָליערע צוריק אין איר רו אַרײַן. איצט, אַז מען האָט שױן די מגפֿה פֿאַרטריבן, װעט מען זיך װידער דערמאָנען, אַז ער האָט נישט לעגאַליזירט זײַן דיפּלאָם און מען װעט אים װידער דעגראַדירן צו דער מדרגה פֿון אַ פּשוטן פֿעלדשער.

די אַלטע האָט דערװײַל נישט פֿאַרלױרן קײן אײן רגע, װאָס דער דאָקטאָר טראַכט, זאָל ער זיך טראַכטן געזונטערהײט און זי האָט װײַטער געמאָלן װי אַ מיל, אױסגעגאָסן איר ביטער האַרץ. דערצײלט װי אַזױ שװער ס'קומט איר אָן אױפֿצוכאָװען די אײניקלעך, די בידנע יתומים. די טאָכטער, די אַלמנה, איז אױך נישט קײן געזונטע און זי אַלײן איז אױך לעצטנס נישט מיט אַלעמען. ס'שטעכט איר דאָ און דאָ אין דער הוסט, אין קאָפּװײטיק נישט צו פֿאַרזינדיקן, און עס שװינדלט איר פֿאַר די אױגן...

דער דאָקטאָר האָט זיך אַלץ נאָך צוגעהערט צו די רײד פֿון דער אַלטער און געטראַכט, סאַראַ שײן לשון דאָס ײַדיש-לשון איז, ער האָט פֿון תּמיד אָן זיך ליב צוצוהערן צו דער שפּראַך פֿונעם פּראָסטן פֿאָלק. אַ טײַערע, שײנע שפּראַך. ער פֿאַרשטײט ניט פֿאַר װאָס די אינטעליגענץ באַציט זיך מיט אַזאַ ביטול צו דער דאָזיקער שפּראַך. פֿאַר װאָס מען רופֿט זי מיט דעם זידל-נאָמען "זשאַרגאָן". ער, דער דאָקטאָר שלמה עטינגער, האָט ליב די דאָזיקע שפּראַך אַהבֿת נפֿש. זי איז אים אײגן און טײַער. אָפֿט דיצט ער בײַ נאַכט, װען זײַן הױזגעזינט שלאָפֿט שױן, און שרײַבט זיצט ער בײַ נאַכט, װען זײַן הױזגעזינט שלאָפֿט שױן, און שרײַבט אין דער שפּראַך משלים. קלײנע מעשהלעך און קאַטאָװעסלעך.

די ייִדענע טענהט אָבער װײַטער דאָס איריקע: – איז בין איך הײסט עס געקומען צו אײַך, דאָקטאָר, איר זאָלט מיר געבן אַ רפֿואה, נאָר זעט, דאָקטאָר, אַז די רפֿואה זאָל נישט קאָסטן טײַער, פֿון װאַנען זאָל איך נעמען, אַז איך בין אַן אָרעם מענטש, און אױף מײַנע פֿלײצעס ליגן, נישט פֿאַר אײַך געדאַכט, אַן אַלמנה מיט פֿינף װערים. אױ, די כאָליערע, דאָקטער, אַז די כאָליערע האָט זי געדאַרפֿט טרעפֿן, אײדער זי איז אױף דער װעלט געקומען.

דער דאָקטאָר האָט זיך אױפֿגעהױבן, אונטערזוכט די אַלטע און איר פֿאַרשריבן אַ רעצעפּט.

ס'איז אַ קלײניקײט, מומעשי, אין עטלעכע טעג אַרום װעט איר
 זײַן אין גאַנצן געזונט. איר װעט נאָך טאַנצן אַ ברוגז-טאַנץ אױף
 דער חתונה פֿון אײַער ייִנגסטן אײניקל.

די ייִדענע האָט גענומען דעם רעצעפּט, מיט טרערן אין די אויגן אים געדאַנקט:

איר זענט אַ טײַערער מענטש, דאָקטער, דער אױבערשטער זאָל – אײַך באַצאָלן פֿאַר דעם גוטס, װאָס איר האָט געטאָן פֿאַר מיר און נאָך אַזעלכע אָרעמע-לײַט װיִ איך.

אַזױ װינטשנדיק, איז זי אַװעקגעגאַנגען. דאָקטאָר עטינגער האָט געשמײכלט: "גאָט זאָל אײַך באַצאָלן, דאָקטער". פֿון דער רובֿ פֿאַציענטן זײַנע הערט ער דאָס. אַ שײן פֿנים װעט ער מאַכן, דער אױבערשטער, אַז ער, דער דאָקטאָר עטינגער, װעט אים איבער הונדערט און צװאַנציק יאָר צושטעלן די רעכענונגען פֿון אַלע אָרעמעלײַט, װאָס ער האָט באַהאַנדלט אין משך פֿון זײַן לעבן. אױף יענער װעלט װעט ער פֿון דער סומע קאָנען לעבן אַ גוטן אױף יענער װעלט װעט ער פֿון דער סומע קאָנען לעבן אַ גוטן טאָג. אױף דער װעלט איז אים דערפֿאַר ביטער. פֿון די אַלע פּאַציענטן האָט ער קױם אױף װאַסער צו דער קאַשע. נאָר דאָס װאָלט נאָך געװען צום דערלײַדן. ער פֿון זײַן זײַט האָט קײן טענות נישט. אָבער זי, זײַן װײַב גאָלדע, איז נישט צופֿרידן. גײט אַרום פֿסדר מיט אַן אַראָפּגעלאָזטער נאָז און זאָגט אים שטעכװערטלעך פֿסדר מיט אַן אַראָפּגעלאָזטער נאָז און זאָגט אים שטעכװערטלעך פֿסדר מיט אַן אַראָפּגעלאָזטער ריפֿ.

און אַז מען װיל קלערן אױף קאַריק, איז זי נעבעך אױך גערעכט. אַז גאָט האָט איר באַשערט אַ מאַן אַ שלימזל, װאָס פֿאַר אים איז גענוג, אַז ער שרײַבט משלים, קלײנע מעשהלעך און קאַטאָװעסלעך. גאַנצע נעכט קאָן ער אַזױ אָפּזיצן בײַ זיך אין חדר און שרײַבן. "טענטלען" הײסט עס אױף איר לשון.

"טענטלען" – אַ טײַער װאָרט – טראַכט דאָקטאָר עטינגער. ער האָט עס שױן אַפֿילו פֿאַרשריבן בײַ זיך אין נאָטיץ-ביכל, ס'װעט אַ מאָל קומען צו אַ משל, אָדער אַ קאַטאָװעסל.

מען קאָן נישט זאָגן, אַז אים אַרט נישט דאָס, װאָס ער האָט נישט קײן פּרנסה, ס'אַרט אים בפֿירוש שטאַרק. נאָר װען קאָן ער זיך העלפֿן. װיל ער דען נישט? נאָך אַ מין װעלן. אָבער װי זאָגט טאַקע זײַן גאָלדע: "ס'איז נישט געפֿידלט און נישט געפֿאָרן".

דאָס װאָרטשען פֿון זײַן פּלוניתטע טוט אים װי. בפֿרט אַז ער פֿילט, װי זי איז גערעכט. אָבער פֿון דעסט װעגן קאָן ער נישט גובֿר זײַן די שװאַכקײט זײַנע. אַפֿילו אירע שטעכװערטלעך פֿאַרשרײַבט ער. ער איז אַ דיכטער, דער דאָזיקער שלמה עטינגער. פֿאַרטמטע װערטער האָגלען איבער זײַן קאָפּ און ער לאָזט די פֿאַרסמטע װערטער האָגלען איבער זײַן קאָפ און פֿילט בשעת מעשה זײער שײנקײט. ס'טוט אים װיי און ער האָט הנאה פֿון זײ, בײַ נאַכט בײַם שרײַבטיש לעבן זיי אױף פֿאַר אים. די חיות פֿון זײַנע משלים רעדן דאָך אױף ייִדיש, קומט אים יעדעס װאָרט צונוץ. װען אַ שלאַנג אין זײַנעם אַ משל דאַרף באַקומען לשון, רעדט זי אין דער שפּראַך פֿון זײַן פּלוניתטע, בשעת זי איז אין פּעס. גיפֿטיק, מיט שטעכװערטלעך, מיט אָנצוהערענישן. ציש, ציש, ציש, ציש.

ער דרייט זיך אַרום איבערן קאַבינעט. אַהין און צוריק. אַהין און צוריק, אָט שטעלט ער זיך אָפּ בײַ דער ביכער-שאַפֿע. מיט ליבשאַפֿט קוקט ער אויף די ביכער, דעם איינציקער אוצר, וועלכן ער פֿאַרמאָגט. אָט שטייען זיי איינער נעבן דער צווייטן. די ווערק פֿון די דײַטשישע משלים-שרײַבערס געלערט, ליכטווער, די עפּיגראַמען פֿון לעסינג, די לידער פֿון טעאָדאָר קערנער. דאָ נישט לאַנג האָט ער איבערגעזעצט קערנערס באַלאַדע "וואַלעהייד" אויף ייִדיש. און מיט צופֿרידנקייט האָט ער פֿעסטגעשטעלט, אַז אויף ייִדיש. און מיט צופֿרידנקייט האָט ער פֿעסטגעשטעלט, אַז ייִדיש טויג זיך נישט נאָר פֿאַר משלים און קאַטאָוועסלעך, אַפֿילו פֿאַר דער פֿאַנטאַסטיק פֿון דער באַלאַדע איז זי פּאַסיק. צו אַלע פֿאָרמען פֿון דער דיכטונג איז זי מסוגל. עס דאַרפֿן נאָר קומען די געהעריקע מײַסטערס.

מיט אַ באַזונדערער ליבשאַפֿט האָט שלמה עטינגער באַטראַכט דעם גרױסן באַנד "שילערס װערקע", װאָס איז געשטאַנען אין זײַן ביכערשאַנק. דאָרט אין דעם באַנד געפֿינט זיך שילערס מעכטיקע פּאָעמע "די גלאָקע". אױפֿן שטײגער פֿון שילערס מעכטיקע פּאָעמע "די גלאָקע". אױפֿן שטײגער פֿון זאַמאָשטש, "גלאָקע" האָט ער, דער דאָקטאָר שלמה עטינגער פֿון זאַמאָשטש, אָנגעשריבן זײַן פּאָעמע "דאָס ליכט". בײַ זײ, בײַ די גױים,

באַגלײט דער גלאָק דעם מענטש פֿונעם װיגל ביז צום קבֿר. און בײַ ייִדן באַגלײט דאָס ליכט דעם מענטש פֿונעם װיגל ביז צום קבֿר. מיט אמתער מײַסטערשאַפֿט האָט ער גובֿר געװען די שווערע און קאָמפּליצירטע פֿאָרמען פֿון דער פּאָעמע. דער ריטם פאַסט זיך צו יעדער שטימונג, וואָס ווערט געשילדערט. אַנדערש פֿלאַקערט דאָס ליכט אױפֿן ברית פֿונעם נײַ-געבױרענעם קינד און אַנדערש פֿלאַקערט עס צו קאָפּנס פֿון דעם מת. אַ טײַערע שפּראַך, אָט די ייִדישע שפּראַך. פֿאַר אַלץ אין דער װעלט האָט זי דאָס נױטיקע װאָרט. זי איז בױגעװדיק און האַרט, צאַרט און שטעכיק. זי קאָן פֿישטשען װי אַ קינד און שעלטן װי אַ סעדעכע. זי קאָן װינקען מיט אַן אױג, "שטױס דיך אָן, װאָס איך מײן" און קאָן זײַן באַרעדעוודיק ביז צום דול ווערן. אים טוט הנאה וואָס ער שרײַבט אין דער דאָזיקער שײנער שפּראַך. ס׳איז נאָר אַ שאָד, װאָס ער האָט נישט פֿאַר װעמען צו לײענען זײַנע שאַפֿונגען. פֿאַר װעמען, למשל? פֿאַר זײַן װײַב גאָלדע שתּחיה? גײט שױן, גײט. ער איז צופֿרידן, אַז זי לאָזט אים צו רו. וועט ער גיין פֿאַרטשעפּען מיט איר? אָט האָט ער לעצטנס אָנגעשריבן אַ דראַמע סערקעלע", ליגט זי בײַ אים אין שופֿלאָד און קײנער װײסט, אַפֿילו נישט װעגן דעם. ער האָט שױן אַ סֹך מאָל געטראַכט, אַז מען דאַרף אָפּדרוקן די אַלע כּתבֿים זײַנע און זיך אַליין צעלאַכט פֿון אָט דעם דאָזיקן אײַנפֿאַל.

ס'דאַרף אָפּקאָסטן אַ פֿאַרמעגן מיט געלט. און װוּ נעמט מען עס? קױם, קױם װאָס ער האָט אױף איבערצוקומען די װאָך.

אַלע מאָל, װען ער טראַכט װעגן אַרױסגעבן זײַנע װערק, גיט אים אַ שטאָך אין האַרץ. װערק, װאָס ליגן אין שופֿלאָד, זענען אַ ברכה לבטלה. נאָר װאָס קאָן מען זיך העלפֿן?

:אין פֿאַדערהױז האַט עמעצער געפֿרעגט צודרינגלעך און שאַרף

דער דאָקטאָר איז דאָ אין דער היים? מען בעט אים, ער זאָל תּיכּף קומען צו אַ חולה, װאָס איז קראַנק געװאָרן אױף כאָליערע.

עטינגער האָט געעפֿנט די טיר פֿונעם קאַבינעט. פֿאַר אים איז געשטאַנען אַ יונג מיט צעשױבערטע האָר און מיט אַ פּלאַטשיקער נאָז.

- ?ווער איז קראַנק אויף כאַליערע –
- אײנער, אברהם בער גאָטלאָבער. ער איז נישט קײן היגער.
  אױפֿן דורכפֿאַל האָט ער זיך אָפּגעשטעלט אין אונדזער אַכסניה
  און איז קראַנק געװאָרן אױף כאָליערע.

דאָקטאָר עטינגער האָט ממש אױפֿגעשײַנט. די אױגן זײַנע האָבן אױפֿגעלױכטן פֿאַר פֿרײד:

. אברהם בער גאַטלאַבער איז דאַ אין זאַמאַשטש –

. "איצט וועט ער דאָך האָבן פֿאַר וועמען צו לײענען זײַן "סערקעלע

ער האָט אין גאַנצן פֿאַרגעסן, אַז דאָס רופֿט מען אים איצט צו אַ חולה, װאָס איז קראַנק אױף דער כאָליערע. פֿאַר אים איז גאָטלאָבער נישט קײן חולה, נאָר אַ באַרימטער שרײַבער. פֿאַר אים װעט ער לײענען זײַן דראַמע און ער װעט זאַגן מבֿינות.

איך קום שוין, טאַקע די רגע – האָט ער זיך אָפּגערופֿן צום יונג.
 דער יונג איז תּיכּף אַװעק. און אַנשטאָט דער װאַליזקע מיט די אינסטרומענטן האָט דער דאָקטאָר עטינגער אַ כאַפּ געטאָן אַ דיקן העפֿט פֿונעם שרײַבטיש און זיך געלאָזט אין װעג אַרײַן.

אברהם בער גאָטלאָבער איז געלעגן אין בעט, געװאַרט אױפֿן דאָקטאָר.

ענדלעך האָט זיך די טיר אױפֿגעעפֿנט און דער דאָקטאָר עטינגער איז אַרײַנגעפֿאַלן אַ פֿאַרסאַפּעטער, קױם געקענט דעם אָטעם כאַפּן.

ער האָט זיך אַװעקגעזעצט נעבן חולה. אַ רגע אים באַטראַכט. דאָס אױג פֿונעם דאָקטאָר האָט תּיכּף דערקענט, אַז דער באַרימטער משׂכּיל איז װײַט פֿון כאָליערע. ס'איז העכסטנס אַ קלײנע מאָגן-שטערונג און נישט מער.

– װאָס טױג אײַך כאָליערע, – האָט ער צו אים אַ זאָג געטאָן. – אַמער װעל איך אײַך בעסער לײענען מײַן "סערקעלע".

און נישט אָפּװאַרטנדיק קײן ענטפֿער, האָט ער תּיכּף פֿונאַנדערגעװיקלט דעם העפֿט און אָנגעהױבן לײענען:

סערקעלע, אָדער די יאָרצײַט נאָך אַ ברודער, גאָר אַ נײַ טעאַטער-שטיק אין פֿינף אױפֿציען. פּאַרשױנען: ר' משה דאַנציקער, אַן אױפֿגעקומענער עושר, סערקעלע זײַן װײַב, פֿרײדע אלטעלע זײער...

דער דאָקטאָר האָט געלײענט אין אײן אָטעם, זיך אַלײן פֿאַרכליניעט מיט די װערטער, אברהם בער גאָטלאָבער האָט זיך אײַנגעהערט מיט גרױס אינטערעס. די געשטאַלטן פֿון דעם אײַנגעהערט מיט גרױס אינטערעס. די געשטאַלטן פֿון דעם טעאַטער-שטיק האָבן ממש געלעבט. ער האָט געפֿילט זײער אָטעם. זײ האָבן זיך אַרומגעדרײט דאָ אין שטוב. דער פּאַנטאָפֿל-העלד ר' משה דאַנציקער, די אשת חיל סערקעלע – אַלע, אַלע פֿאַרשױנען פֿון דער דראַמע, װאָס זענען געװען אַרײַנגעפּלאָנטערט אין דער אינטריגע.

דער דאָקטאָר האָט געלײענט. אברהם בער גאָטלאָבער האָט געהערט. די װײַזערס פֿונעם גרױסן װאַנטזײגער האָבן זיך גערוקט נענטער, נענטער קעגן נאַכט צו.

אַז דער דאָקטאָר האָט געענדיקט דאָס לײענען, איז אברהם בער גאָטלאָבער געשטאַנען נעבן אים. עטינגער האָט אַפֿילו נישט באַמערקט, װען דער חולה איז אַרױסגעקראָכן פֿונעם בעט און װען ער האָט זיך אָנגעטאָן.

גאָטלאָבער האָט אַרױפֿגעלײגט די הענט אױף עטינגערס אַקסל און אַ זאָג געטאָן:

אײַער טעאַטער-שטיק איז גאָר אַ װאַזשנע זאַך, דאָקטאָר, אײַער – אײַער טעאַטער-שטיק איז גאָר אַ װאַזשנע זאַך, דאָקטאָר, אײַער "סערקעלע" האָט מיך אין גאַנצן געזונט געמאַכט.

לאַנג, לאַנג זענען זײ נאָך בײדע געזעסן צוזאַמען, געשמועסט װעגן השׂכּלה-זאַכן און װעגן דער נוצלעכקײט פֿון שרײַבן "זשאַרגאָן". דאָס װאָרט "זשאַרגאָן" האָט באַנוצט נאָר גאָטלאָבער. דער דאָקטאָר האָט כּסדר באַנוצט דעם נאָמען "ייִדיש". אַהײמגעגאַנגען איז דער דאָקטאָר אַ צופֿרידענער, אַ גליקלעכער. די גוטע װערטער, װאָס גאָטלאָבער האָט אים געזאָגט װעגן זײַנע שריפֿטן, האָבן אים אױפֿגעלעבט.

מען דאַרף אָנװענדן אַלע כּוחות, האָט ער באַשלאָסן, אַז אַלע מײַנע װערק זאָלן דערשײַנען אין דרוק. שױן צײַט, כ'לעבן אַז דאָס פֿאָלק, פֿאַר װעלכן איך האָב געשריבן, זאָל הנאה האָבן פֿון די אַלע זאַכן. לײענען, לערנען און דער עיקר הנאה האַבן.

מיט פּאַמעלעכע טריט איז ער געגאַנגען, דער דאָקטאָר. דער הימל איז געװען טיף אױסגעשטערנט. ער האָט מיט דער פֿולער ברוסט אין זיך אַרײַנגעאָטעמט דעם זומערװינט. געזען אין דמיון װי ייִדן לײענען זײַנע משלים, זײַנע קלײנע מעשהלעך, זײַנע קאַטאַװעסלעך און זײַן "סערקעלע".

ער האָט נישט געאַנט, דער דאָזיקער ליבער און האַרציקער דאָקטאָר, אַז אים װעט ניט זײַן באַשערט צו זען קײן אײן געדרוקט װאָרט זײַנס בײַם לעבן און אַז ערשט אין אַ סך, אַ סך יאָרן נאָך זײַן טױט, אין אַן ערך הונדערט יאָר אַרום, װעלן זײַנע פֿתבים דערזען די ליכטיקע שײַן און די ייִדישע ליטעראַטור װעט געפֿינען, דערקענען און אָנערקענען איר דאָקטאָר שלמה עטינגער.

Copyright © 2007 Leonard Prager All Rights Reserved